

بنسیاتی مُطالعے

علی عباس جلالپوری

فشیخ

فہرست

پیش لفظ	1
بلوغت اور اوائلِ شباب	2
حُسن و جمال	3
حدیثِ عشق	4
شادی	5
ہم جنسیت	6
قبیگی	7
جنس اور ادب و فن	8
برده فروشی	9
جنس اور مذہب	10

جنسی انحرافات	11
نئے جنسی زاویے	12
اصطلاحات	13
کتابیات	14

پیش لفظ

ایک مستقل شعبہ علم کی حیثیت سے جنسیات کی تدوین ۱۹ ویں صدی میں عمل میں آئی تھی لیکن اس کے اصول و مبادی کا کھوج قدیم تمدنوں میں بھی ملتا ہے۔ فراعین مصر کے مقبول کی کھدائی سے ایسی تحریریں دستیاب ہوئی ہیں جنہیں آج کل کی زبان میں خش کا نام دیا جاتا ہے اور جو عالم عقبیٰ میں فراعین کا جی بہلانے کے لئے اُن کی ممیوں کے ساتھ دفن کی جاتی تھیں چینیوں، یونانیوں، رومیوں، ہندیوں اور عربوں نے جنسی موضوعات پر مستقل کتابیں تالیف کیں اور اس علم کے بارے میں ایسے ایسے انکشافات کئے کہ بعض پہلوؤں سے آج بھی اُن پر چنداں اضافہ نہیں کیا جاسکا۔ اس ضمن میں افلاطون کے ایک شاگرد پیریفیدیز پونٹائی کی کتاب جنسی حفظ، اووڈ کی "فن عشق بازی" اور جوینال، مارشل اور پوریس کی نظمیں قابل ذکر ہیں۔ اووڈ قیصر آگسٹس سیزر کے عہد کا مشہور شاعر تھا جس کا معاشرہ قیصر کی نواسی بولیا سے ہوا اور راز فاش ہونے پر دونوں کو جلا وطن کر دیا گیا۔ فن عشق بازی، اووڈ کے ذاتی مشاہدات اور واردات کا آئینہ ہے۔ وہ نسوانی فطرت کا بہت بڑا مبصر ہے۔ اُس نے مزاجیہ پرانے میں عورتوں کو درغلانے کے گرتائے میں اور دوسری طرف عورتوں کو ہدایات دی ہیں کہ وہ کس طرح اپنے عشاق پر قابو پاسکتی ہیں۔ اووڈ، جوینال اور پوریس کی نظموں میں معاصر رومی معاشرے کی جنسی زندگی کی جھلکیاں دکھائی دیتی ہیں اور جنسیات کے بارے میں رموز و نکات ملتے ہیں۔ افلاطون کے مکالمے سمپوزیم اور فیڈو میں اور سیفوک کی نظموں میں ہم جنسی عشق کا ذکر والہانہ شینگی سے کیا گیا ہے جس سے معلوم

ہے جنسی حفظ کے مسلک کو یونانی زبان میں SEXOLOGY کہتے تھے۔ اخلاقیات میں HEDONISM کا مکتب اس سے یادگار ہے۔

HEDONE

ہونے کے ہم جنسیت قدیم یونانی معاشرے کا تعلیمی ادارہ بن گئی تھی۔ قدیم چینی ادبیات میں دو کتابیں 'سُنہرا کھنول' اور 'چنگ پنگ می' قابل ذکر ہیں۔ 'سُنہرا کھنول' میں تاؤ امت کے پیروؤں کے لئے اعادہ شباب اور جنسی حظ کے حصول کے طریقے درج کئے گئے ہیں اور جنسی ترفیحات سے بھرت کی گئی ہے۔ 'چنگ پنگ می' میں ایک شخص سبھی جن کی عشقیہ مہمت بیان کی گئی ہیں۔ ہندوستان میں 'تسیان' کی کتاب "کام شاستر" مستند مانی گئی ہے۔ 'واتسیان' کا اصل نام ملی ننگا تھا۔ وہ سنیاں کی حالت میں بنارس میں مقیم تھا جب اُس نے یہ کتاب لکھی تھی۔ اُس کا زمانہ پہلی اور چوتھی صدی بعد از مسیح کے درمیان کا بتایا جاتا ہے۔ ہندوؤں کے ہاں ننگ شیو دیوتا کی اور یونی شکتی دیوی کی علامتیں ہیں۔ وہ ننگ یونی کے اتصال کو پُرش پر کرتی کے وصال کے مہاش خیال کرتے ہیں جس سے یہ کائنات بنی تھی۔ اُن کے ہاں مقاربت کی از خود رفتگی اور ملتی جلتی جنسی کیفیات ہیں۔ 'تسیان' نے 'کام شاستر' میں اس خیال کو ہمیش نظر رکھا ہے۔ اُس نے عورت کی قسموں، مقاربت کے آسنوں اور جنسی کج رویوں کا تفصیل سے ذکر کیا ہے۔ 'کام شاستر' کا ترجمہ مغرب کی بڑی بڑی زبانوں میں ہو چکا ہے۔ 'لگو کا شاستر' (لوک شاستر)، 'دمودر گیت' کی 'منشی مہتم' اور 'کیان مل' کی 'انگ رنگ' میں (لغوی معنی ہے بے رنگ (کام دیو) کے رنگ) جو لاد اُخاں لودھی کی فرمائش پر لکھی گئی تھی 'کام شاستر' ہی سے اخذ و استفادہ کیا گیا ہے۔ دتا کاٹنے پالمی پتر کی کسبیوں کی فرمائش پر ایک رسالہ لکھا تھا جو دست برد زمانہ کا شکار ہو گیا۔ اس کے اقتباسات البتہ کہیں کہیں ملتے ہیں۔ ہمارے زمانے میں ملک راج اُمت نے اپنی کتاب 'کام کلا' میں قدمائے ہند کے جنسی نظریات کو جدید انداز میں پیش کیا ہے۔

عربی زبان میں جاحظ کی کتاب 'العرس والعرائس'، 'الہنلی' کی 'کتاب الباہ'، ابن صاحب النعمان کی 'کتاب الفقیان'، جلال الدین سیوطی کی کتاب 'الانسیاح فی علم النکاح'، الف لیلہ و لیلہ اور شیخ لہزادسی کی 'الروضۃ العاطر فی نزہۃ الخاطر' میں جنسی مباحث ملتے لے پھر ڈبرٹن نے اسے 'گٹنی مہتم' لکھا ہے۔ میراجی نے اس کا خوبصورت ترجمہ کیا ہے۔

ہیں۔ شیخ انفرادی تیونس کا رہنے والا تھا۔ یہ کتاب اُس نے ۱۷ ویں صدی میں ایک وزیر کی فرمائش پر لکھی تھی۔ رچرڈ برٹن نے روضۃ العاطر کا نہایت دلاویز ترجمہ انگریزی میں کیا اور اس پر سیر حاصل حواشی لکھے۔ بعد میں اس کے ترجمے دنیا بھر کی زبانوں میں شائع ہوئے۔ جدید دور کے علمائے جنسیات ہیو بلاک ایلس اور کینے نے بھی اس سے استفادہ کیا ہے اور اپنی کتابوں میں جا بجا اس سے اقتباسات دیئے ہیں۔ شیخ انفرادی نے مرد و عورت کی جنسی موافقت، رجولیت، ملاجعت اور آسنوں کے بارے میں شرح و بسط سے بحث کی ہے اور اپنے مطالب کی وضاحت کے لئے جا بجا دلچسپ کہانیاں بھی لکھی ہیں البتہ ان میں کہیں کہیں مبالغہ بھی ہے۔ شیخ انفرادی مقابرت کو محض بچے پیدا کرنے کا وسیلہ ہی نہیں سمجھتا بلکہ ایسے صحت مند تفریح کا ذریعہ بھی مانتا ہے۔ رچرڈ برٹن نے "الف لیلہ و لیلہ" کا معرکہ آراء ترجمہ انگریزی میں کیا اور اس پر پیش قیمت حواشی لکھے۔ اس ترجمے کا تمہ نہایت معلومات افزا ہے۔ اس میں ہم جنسیت کا اختصاصی مطالعہ کیا گیا ہے۔ جنسیات میں بین التہذیبی مطالعے کی اولیت بلاشبہ رچرڈ برٹن کو حاصل ہے۔

قدما، جنسی ملاپ کو ایک فطری عمل سمجھتے تھے اور اس سے بلا تکلف حظ اندوز ہوتے تھے۔ عیسائیوں نے جنسی ملاپ کے ساتھ جرم اور گناہ کے جو مریضانہ احساسات والبتہ کہتے ہیں، یونانیوں، عربوں اور چینیوں میں ان کا نام و نشان نہیں ملتا۔ کلیسیائے روم کے آباء کلیمنٹ، آگسٹائن وغیرہ نے یہ کہہ کر کہ آدم اور حوا کو مقابرت کے جرم میں جنت سے نکالا گیا تھا اور ان کا یہ جرم ہر بچے کو ورثے میں ملتا ہے، جنس کے ساتھ ازلی گناہ اور فحاشی کے تصورات والبتہ کہ دیئے جو مور زمانہ سے عیسائی اقوام کے ذہن و قلب میں الجھنیں بن کر راسخ ہو گئے۔ ہمیں سے اہل مغرب کی عورت دشمنی کا آغاز بھی ہوا اور عورت کو شیطان کا آلہ کار کہہ کر اسے مردود ازلی قرار دیا گیا چنانچہ تاریک صدیوں میں ہزاروں عورتوں کو اس الزام میں

آگ میں جھونک دیا گیا کہ وہ جادوگریاں ہیں اور شیطان کے پاس خلوت میں جاتی ہیں نشاۃ الثانیہ کے دوران میں یونانی اور رومی علوم و فنون کے ساتھ قدام کے طرز حیات اور اخلاقی قدروں کا احیاء بھی ہوا اور شاعروں، فن کاروں اور نقاش نگاروں نے کھل کر حُسن و عشق کی ترجمانی کا حق ادا کیا۔ بوکاچیو اور شہزادی مارگریٹ کی کہانیوں، پیرارکا کے سامیٹوں، ولان کی نظموں سے پہلے کے حصوں، چامبر کی شاعری، شیکسپیر اور مولیئر کی تھیٹروں، ڈاؤنچی، ماسکلی انجلو اور رافیل کی تصویروں میں نئے جمالیاتی احساس کی جھلک دکھائی دیتی ہے۔ اٹھارویں صدی کو یورپ میں جنسی بے راہ روی کا زمانہ کہا جاتا ہے۔ یہ بے راہ روی اُس رد عمل کی انتہائی صورت تھی جو ازمنہ وسطیٰ اور تحریک اصلاح کلیسیا کی رہبانیت کے خلاف ہوا تھا۔ دسار کے ناولوں "جنس" اور "جولیت" اور کیوی لینڈ کے قہصے "فینی ہل" میں اس دور کی جنسی زندگی کا نقشہ کھینچا گیا ہے۔ انیسویں صدی میں وکٹوریہ کے عہد کی اخلاقی بندشیں عائد کر دی گئیں لیکن یہ محض دکھاوا تھا۔ ظاہری پاکبازی اور شائستگی کے پردے میں جنسی بے راہ روی کا بازار بدستور گرم رہا جیسا کہ "میری محفی زندگی" کے گنام مصنف نے پورست کندہ بیان کیا ہے۔ اسی زمانے میں بخش نگاری کو بے پناہ مقبولیت حاصل ہوئی۔ ادب میں یہ روایت بڑی حد تک انیسویں صدی سے یادگار ہے۔ اسی صدی میں سائنس کی ایجادات کے طفیل صنعتی انقلاب برپا ہوا اور اہل مغرب نے ایشیا، افریقہ اور امریکہ کے بیشتر ممالک پر جارحانہ تاخت کر کے انہیں اپنی مصنوعات کی کھست کے لئے وسیع منڈیوں میں بدل دیا۔ سامراج کے دوش بدوش عصمت فروشی کے کاروبار کو بھی وسعت ہوئی۔ ایشیا، افریقہ اور امریکہ کے شہروں میں بڑے بڑے قبہ خانے کھولے گئے جہاں ہزاروں سفید فام کسبیوں کو بھی دوسری مصنوعات اور اجناس کی طرح برآمد کیا گیا اور سفید غلامی منظم تجارت کی صورت اختیار کر گئی۔ فی زمانہ سنگاپور، ہانگ کانگ اور بیروت سفید غلامی کے بڑے مرکز ہیں۔

سائنس کی ترقی کا ایک نتیجہ یہ ہوا کہ علم الانسان، عمرانیات، حیاتیات، نفسیات اور

طب میں حیرت انگیز انکشافات کئے گئے، جن کے نتیجے میں علم جنسیات کو بھی وسعت ہوئی۔ علم
الانسان اور تاریخ تمدن کی تحقیقات نے عصمت فروشی، بلوغت اور شادی کی رسوم اور جنسیت
کے مسائل پر نئے انداز میں روشنی ڈالی۔ مارگن، رابرٹسن سمٹھ، ٹاملر، فریزر وغیرہ نے سوچ کی
نئی راہیں دکھائیں۔ رابرٹ برفالٹ، ایڈورڈ ویلیٹر مارک اور رچرڈ لیون سوہن نے بیش قیمت
معلومات ہم پہنچائیں۔ ان کی کتابوں کے مطالعے سے مفہوم ہوتا ہے کہ مختلف اقوام میں بلوغت
اور شادی کی رسوم کیا تھیں اور جغرافیائی، معاشی اور تمدنی تقاضوں کے تحت جنسی معمولات کس
طرح مختلف اقوام میں مختلف صورتیں اختیار کرتے رہے نیز اس حقیقت کا انکشاف ہوا کہ اوائل
تمدن میں صدیوں تک مادری نظام معاشرہ قائم رہا جس میں بکارت کو غیر ضروری بلکہ مذموم سمجھا
جاتا تھا۔ نگ اور یونانی کو بارہ آوری اور زرخیزی کے علامتی مظاہر سمجھ کر ان کی پوجا بڑے ذوق و
شوق سے کی جاتی تھی، عورت کو مرد پر سیادت حاصل تھی اور املاک کی وارث عورت ہی تھی۔ زریعی
انقلاب کے بعد صورت حال تبدیل گئی اور عورت مرد کی ذاتی املاک بن کر رہ گئی۔ چنانچہ ضابطہ جمہوری
اور عہد نامہ قدیم کے احکام عشرہ میں میل گائے، بھیڑ بکری کی طرح عورت کو بھی مرد کی ذاتی املاک
میں شمار کیا گیا ہے۔ زریعی معاشرے میں بکارت کو عورت کی سب سے بڑی خوبی قرار دیا گیا کیوں
کہ مرد اپنی املاک اپنے ہی ضلعی فرزندوں کو ورثے میں چھوڑنا چاہتا تھا۔ عمرانیات کے طلبہ
نے تاریخی شواہد سے ثابت کیا کہ عصمت فروشی کو ابتداءً تمدن میں ایک مقدس مذہبی لواے
کی حیثیت دی گئی تھی، بعد میں اسے عام کاروبار کی صورت میں منظم کیا گیا۔ پیرس فیلڈ،
پولی ایڈلر، فریڈ ڈومہزیک وغیرہ نے عصمت فروشی کے موضوع پر عضویاتی اور نفسیاتی
نقطہ نظر سے قلم اٹھایا اور جنسیات کی دنیا میں یہ نزاع شروع ہوئی کہ کوئی عورت خلقی اور
عضویاتی لحاظ سے کبھی ہوتی ہے یا ماحول اور سماج کے خلط اثرات اس کی گرامی کا باعث بنتے
ہیں۔ یہ بحث آج بھی جاری ہے۔ کارل ماٹرنز البرخس نے یہ سوال اٹھایا کہ ہم جنسیت ایک خلقی
میلان ہے جسے کج روی سے تعمیر کرنا نقص ہے یا جو لوگ خلقی طور پر ہم جنسی ہوں انہیں